

# "Gənc bərpəçilərin inkişafı üzrə tədris proqramı"na dair Anlaşma Memorandumu imzalanıb

**"İçərişəhər" Dövlət Tarix-Memarlıq Qoruyucu İdarəsi, Azərbaycan Memarlıq və İnşaat Universiteti (AzMİU) və "Atelier Erich Pummer" şirkəti arasında "Gənc bərpəçilərin inkişafı üzrə tədris proqramı" haqqında Anlaşma Memorandumu imzalanıb. Bu barədə Qoruyucu idarəsindən bildirilib.**

Anlaşma Memorandumu müvafiq olaraq "İçərişəhər" DTMQİ-nin İdarə Heyətinin sədri Şahin Seyidzadə, AzMİU-nun rektoru Gülçöhrə Məmmədova və "Atelier Erich Pummer" şirkətinin rəhbəri, bərpəçi-memar Erix Pummer tərəfindən imzalanıb.

Sözgedən proqramın məqsədi gənc bərpəçilərin akademik, praktiki bilik və səriştələrinin artırılması, onlara beynəlxalq təcrübənin aşılması məqsədilə tərəfdaşların səylərini birləşdirməkdir.

İmzalanmış üçtərəfli Anlaşma Memorandumuna əsasən, tərəfdaşlar tərəfindən "Gənc bərpəçilərin inkişafı üzrə tədris



proqramı"nın iştirakçıları üçün İçərişəhərdə nəzəri və praktiki məşğələlərin tədrisi moduluna başlanılacaqdır. Tədris modulunda Azərbaycan Memarlıq və İnşaat Universitetinin "Memarlıq abidələrinin bərpası və mühafizəsi" ikili diplom magistr dərəcəsi üzrə təhsil alan tələbələrə yanaşı, Tarixi Abidələrin Bərpası Məktəbinin (Mak'TAB) dinləyiciləri də iştirak etmək imkanı əldə edəcəklər. Qeyd edək ki, Mak'TAB gənc bərpəçilərə qabaqcıl bərpə metodları

nın təlimi üzrə təcrübənin öyrədilməsini həyata keçirir.

Anlaşma Memorandumundan irəli gələn bu vacib əməkdaşlıq nəticəsində qarşıya qoyulan hədəf gənc bərpəçi milli kadr potensialının gücləndirilməsi, beynəlxalq tələblərə cavab verən yerli mütəxəssislərin yetişdirilməsi, eləcə də ölkənin zəngin tarixi-mədəni irsinin qorunması, xüsusilə işğaldan azad edilmiş Qarabağ bölgəsində aparılan bərpə işlərinə dəstək olmaq və töhfə verməkdir.